



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 84 - ஒலி : 276 - திருவள்ளூர் ஆண்டு 2057 - வைகாசி 04 - திங்கள் கிழமை 18 மே 2026 - மதுரை 12 பக்கங்கள் Established : 10.8.1942 - Volume : 84 - Issue 276 : Thiruvalluvar Year - 2057 - Vaikasi 04 - Monday 18 May 2026 - Madurai 12 Pages ₹ 5.00

நீட் தேர்வு வினாத்தாள் மோசடி!

தேசிய தேர்வு முகமைக்கு நேரடி தொடர்பு!

சி.பி.ஐ. விசாரணையில் உறுதி!

புதுதெலி, மே 18 -

நீட் கேள்வித்தாள் மோசடியில் தேசிய தேர்வு முகமைக்கு நேரடி தொடர்பு இருப்பது சி.பி.ஐ. விசாரணை மூலம் உறுதியாகியுள்ளது.

இதையடுத்து, கேள்வித்தாள் தயாரிப்பு குழுவை கலைத்து ஒன்றிய அரசு உத்தரவிட்டுள்ளது.

நீட் மோசடி குறித்து சி.பி.ஐ. நடத்தி வரும் விசாரணையில் பல்வேறு அதிர்ச்சி தகவல் வெளியாகியுள்ளது. இதில், வேதியியல், இயற்பியல் கேள்விகள் ஓய்வு பெற்ற ஆசிரியர் குல்கர்னி மூலமாகவும், உயிரியல் கேள்விகள் ஆசிரியை மணிஷா குல்கர்னி மூலமாகவும் கசிந்தது உறுதியாகி உள்ளது.

குல்கர்னி மகாராஷ்டிரா மாநிலம் லத்தூர் ஜூனியர் கல்லூரியில் பணியாற்றி ஓய்வு பெற்றவர். தற்போது நீட் பயிற்சி வகுப்புகளை நடத்தி வந்துள்ளார். இவர் பணியாற்றிய பள்ளியிலும் நீட் வகுப்புகள் நடந்துவருகிறது. மணிஷா குல்கர்னி பூனாவில் உள்ள மாடர்ன் கலை அறிவியல் கல்லூரியில் பணியாற்றி வருகிறார். 7 மாதத்தில் ஓய்வு பெற்ற இவரும் நீட் வகுப்புகளை நடத்தி வந்துள்ளார்.

கடந்த 6 ஆண்டுகளாக நீட் கேள்வி தயாரிப்பு குழுவில் இவர் இடம்பெற்றுள்ளார். மிக முக்கியமான தேர்வை நடத்தும் குழுவில் ஓய்வு பெற்ற ஆசிரியர் எப்படி இடம் பெற்றார்? இவர்கள் எப்படி தனியாக பயிற்சி வகுப்புகளை நடத்த அனுமதிக்கப்பட்டார்கள் என, கல்வியாளர்கள், மருத்துவர்கள் சங்கங்கள் எழுப்பி உள்ளனர்.

உரிய சன்காணிப்பை மேற்கொள்ளாது ஏன்? தனியார் பள்ளி ஆசிரியர்களை கேள்வித்தாள் தயாரிக்க தேசிய தேர்வு முகமை எப்படி அனுமதித்தது? என்ற கேள்விகளையும் அவர்கள் எழுப்பியுள்ளனர். தற்போது கேள்வி தாள் தயாரிப்பு குழுவில் உள்ள அனைவரையும், விசாரிக்க சி.பி.ஐ. முடிவு செய்துள்ளது. கேள்விகளை மொழி பெயர்த்தவர்களையும் விசாரிக்க முடிவு செய்துள்ளனர்.

நீட் கேள்வித்தாள் தேர்வுக் குழு மூலம் கசிந்ததை தொடர்ந்து கேள்வி தாள் தயாரிப்பு குழு முழுமையாக கலைக்கப்பட்டுள்ளது. இதனிடையே, தேசிய தேர்வு முகமைக்கு இரண்டு புதிய இணை இயக்குனர்கள் நியமிக்கப்பட்டுள்ளனர். இவர்கள் இருவரும் ஓய்வு பெற்ற வருவாய் துறை அதிகாரிகள் என்பது குறிப்பிடத்தக்கது.

தென்காசி மாணவன் தன் சாதனையை கழகத் தலைவருக்கு சமர்ப்பித்து பெருமிதம்!

இன்னும் பெரிய உயரங்களை அடைய வாழ்த்துகள்!

கழகத் தலைவர் மு.க.ஸ்டாலின் 'டவிட்டர்' பதிவில் பாராட்டு!



சென்னை, மே 18 -

தென்காசி மாவட்டத்தைச் சேர்ந்த முத்துக்குமார் என்ற மாணவர் சுவீடனில் உலகின் தலைசிறந்த 100 பல்கலைக்கழகங்களில் ஒன்றான KTH பல்கலைக்கழகத்தில் பயின்று M.S. பட்டம் பெற்றதை உணர்வும், பெருமிதமும், பொங்கிட அரசுப் பள்ளியில் பயின்று தான் பெற்ற வெற்றியை கழகத் தலைவர் மு.க.ஸ்டாலின் அவர்களுக்கு சமர்ப்பிக்கிறேன் எனப் பெருமிதம் பொங்க குறிப்பிட்டுள்ளார். அவரது வெற்றிக்கு வாழ்த்துக் கூறிய

கழகத் தலைவர் மு.க.ஸ்டாலின் அவர்கள், மாணவர் முத்துக்குமார் இன்னும் பெரிய உயரங்களை அடைந்து புகழ்பெற வாழ்த்துவதாகக் குறிப்பிட்டுள்ளார்.

இதுகுறித்து கழகத் தலைவர் மு.க.ஸ்டாலின் அவர்கள் தமது டவிட்டர் பக்கத்தில் தெரிவித்திருப்பதாவது:-

எனக்குச் சமர்ப்பிக்கிறேன் சொல்றதை விட, உங்க பெற்றோருக்குச் சமர்ப்பிக்கிறது தான் சரியா இருக்கும்.

உங்களை மாதிரி படிச்சு முன்னேறி விரும்புற இளைஞர்களுக்கு நீங்க ஒரு guide ஆ இருந்து வழிகாட்டுங்கள் அதுதான் எனக்கு மகிழ்ச்சி.

நீங்க இன்னும் பெரிய உயரங்களை அடையவும் புகழையும் பெறவும் வாழ்த்துகள் தம்பி.

இவ்வாறு கழகத் தலைவர் மு.க.ஸ்டாலின் அவர்கள் குறிப்பிட்டுள்ளார்.

தென்காசி மாணவர் முத்துக்குமார் தான் அடைந்த வெற்றியை கழகத் தலைவர் அவர்களுக்கு சமர்ப்பித்துள்ளார்.



பிப்பதாக கூறியிருப்பதாவது:-

எங்கோ தென்காசி மாவட்டத்தின் ஒரு அரசு உதவி பெறும் பள்ளியில் பயின்ற நான். இன்று சுவீடனில் உலகின் தலை சிறந்த 100 பல்கலைக்கழகங்களுள் ஒன்றான KTHல் MS பட்டம் பெற்றிருக்கிறேன். இந்தப் பட்டத்தை தலைவர் மு.க.ஸ்டாலின் அவர்களுக்கு சமர்ப்பிக்கிறேன். இவ்வாறு மாணவர் முத்துக்குமார் தெரிவித்துள்ளார்.

பெட்ரோல் - டீசல் விவை மீண்டும் உயர்வு! பொதுமக்கள் அதிர்ச்சி!

சென்னை, மே 18 - பெட்ரோல், டீசல் விலை விட்டிருக்க மேலும் 10 காசுகள் உயர்த்தப்பட்டிருப்பதால் பொதுமக்கள் அதிர்ச்சி அடைந்துள்ளனர்.

ஈரான் போர் எதிரொலியாக சர்வதேச அளவில் கச்சா எண்ணெய் விற்பனாகம் கடுமையாக பாதிக்கப்பட்டுள்ளது.

இந்த நிலையில், ஒன்றிய பா.ஜ.க. அரசின் கட்டுப்பாட்டில் உள்ள எண்ணெய் நிறுவனங்கள் நேற்று முன்தினம் பெட்ரோல், டீசல் விலையை விட்டிருக்க 3 ரூபாய் உயர்த்தின.

கச்சா எண்ணெய் விலை குறைவாக இருந்தபோது பெட்ரோல், டீசல் விலையை குறைக்காமல் பல லட்சம் கோடி ரூபாய் கொள்ளை லாபம் ஈட்டிய எண்ணெய் நிறுவனங்கள், தற்போது எரிபொருள் தட்டுப்பாட்டை காரணம் காட்டி, விலையை உயர்த்தியதற்கு நாடு முழுவதும் அரசியல் கட்சிகளும் பொதுமக்களும் கடும்கண்டனம் தெரிவித்தனர்.

இந்தக் கழுவில், பெட்ரோல், டீசல் விலை விட்டிருக்க மேலும் 10 காசுகள் உயர்த்தப்பட்டிருப்பதால் பொதுமக்கள் கடும்க அதிர்ச்சி அடைந்துள்ளனர்.

புதிய விலையின்படி சென்னையில் பெட்ரோல் விட்டிருக்க 103 ரூபாய் 77 காசுகளுக்கு 13 காசு விலை விட்டிருக்க 95 ரூபாய் 35 காசுகளுக்கு விற்பனை செய்யப்படுகின்றன.

40 ஆண்டு கால நட்பின் அடிப்படையில்

தி.மு.க. தலைவர் மு.க.ஸ்டாலினை சந்தித்தேன்!

சூப்பர் ஸ்டார் ரஜினிகாந்த் பேட்டி!

சென்னை, மே 18 -

தேர்தல் முடிவுகள் வெளியான பின்னர் தி.மு.க. தலைவர் மு.க.ஸ்டாலின் அவர்களை தான் சந்தித்து ஏன்? என்பது குறித்து சூப்பர் ஸ்டார் ரஜினிகாந்த் அவர்கள் விளக்கமாக விவரித்துள்ளார்.

சென்னை போயல் கார்டனில் செய்தியாளர்களை சூப்பர் ஸ்டார் ரஜினிகாந்த் அவர்கள் நேற்று சந்தித்தார்.

அப்போது அவர் கூறியதாவது:-

"தேர்தல் முடிவுகள் வந்த பிறகு என்னைப் பற்றி சில விமர்சனங்கள் எழுந்தன. அது தொடர்பாக உட்கத்தினை சந்தித்து விளக்கம் தர வேண்டும் எனக் கருதினேன். அதற்காக உங்கள் எல்லோரையும் இப்போது சந்தித்துள்ளேன்.

தேர்தல் முடிவுகள் வந்தவுடன் நான் ஸ்டாலின் சாரை சந்தித்தேன். அது கொஞ்சம் விமர்சனத்துக்கு உள்ளானது. ஸ்டாலின் சாரக்கும் எனக்கும் இடையிலான நட்பு அரசியலுக்கு அப்பாற்பட்டது. அவர் எனது நீண்ட கால நண்பர். ஜனநாயகத்தில் வெற்றி கொள்வது சகஜம். இருந்தாலும் கொள்தூர் தொகுதியில் ஸ்டாலின் அவர்கள் தோல்வி அடைந்தது எனக்கு சங்கடமாக இருந்தது. அதனால் நண்பர் என்ற முறையில் அவரைச் சென்று பார்த்தேன்.

விஜய் முதல்வர் ஆக்கப்பட்டது, அதி காரத்துக்கு வரக்கூடாது, அதை தடுக்கவே நான் அங்கு சென்றுள்ளேன் என்றும், இரண்டு பெரிய கட்சிகள் இணைய வேண்டும் என பேசப்பட்டதாக சொல்லப்பட்டது. அந்தக் கழுவில் அந்தெல்லாம் பேச முடியாது. அப்படி தரம் தாழ்ந்து பேசக் கூடிய நபர் ரஜினிகாந்த் அல்ல.

நான் அரசியலில் இல்லை!

இரண்டாவதாக நான் அவருக்கு (விஜய்) வாழ்த்து தெரிவிக்கவில்லை என விமர்சனங்கள் எழுந்தன. அவர் வென்றதும் என் தளத்தில் என்னுடைய வாழ்த்துகளை பதிவு மூலம் தெரிவித்தேன்.



விமான நிலையத்துக்கு செல்லும் போது உட்கத்தினை நான் சந்திப்பது வழக்கம். அண்மையில் விமான நிலையத்தில் ஒரு நபர் கையில் போனூடன் வந்து, 'விஜய் முதல்வர் ஆகியுள்ளார்' என சொன்னார். நான் அந்த நபரை பார்த்து சிரித்தபடி சென்று விட்டேன். அதை வைத்து நான் விஜய்க்கு வாழ்த்து தெரிவிக்கவில்லை என்ற விமர்சனம் எழுந்தது. மேலும், எனக்கு விஜய் மீது பொறாமை என்று சொல்லப்பட்டது.

எனக்கு என்ன பொறாமை!

நான் அரசியலில் இல்லை. அப்படி இல்லாத கழுவில் அவர் மீது எனக்கு ஏன் பொறாமை வரப்போகிறது. ஒரு வேளை கமல்ஹாசன் முதல்வர் ஆகி யிருந்தால் எனக்கு அந்த பொறாமை வந்திருக்குமா என்று கூட தெரியாது. அப்போதும் எனக்கு பொறாமை வந்திருக்காது.

எனக்கும் விஜய்க்கும் இடையே ஒரு தலைமுறை இடைவெளி உள்ளது. நான் விஜய்க்கும், விஜய் எனக்கும் போட்டியிடுவது அது எங்களுக்கு நல்லது இல்லை என சொல்லி உள்ளேன். சிறுவயதில் இருந்து அவரைப் பார்த்து வருகிறேன். அவர் முதல்வர் ஆவதில் எனக்கு என்ன பொறாமை?

அவர் இளம் வயதில் முதல்வர் ஆகியுள்ளார். என்.ஜி.ஆர்., என்.டி.ஆர். செய்த சாதனைகளை விட அவரது

சாதனை பெரியது. அது எனக்கு ஆச்சரியம் தந்தது. தனி யொருவராக பெரிய கட்சிகளுக்கு எதிராக வெற்றி பெற்றுள்ளார். சினிமாத்துறையில் இருந்து அவர் வந்துள்ளார். அது எனக்கு ஆச்சரியம் தான் அளிக்கிறது. விஜய் மீது மிகுந்த எதிர்பார்ப்புடன் மக்கள் வாக்களித்துள்ளனர். அந்த எதிர்பார்ப்பை நிச்சயம் நிறைவேற்றுவார் என்ற நம்பிக்கை உண்டு. அதற்கு எனது வாழ்த்துகள்.

நான் ஏன் அரசியலுக்கு வரவில்லை என்று விவரத்தை விவரிக்க வேண்டியது இல்லை. எனது ரசிகர்கள் தங்களுக்கு விருப்பமான அரசியல் கட்சிகளில் இணைந்து பணிக்கலாம் என நான் ஏற்கெனவே சொல்லி உள்ளேன். திரைத்துறையில் இழப்பு என்பது தயாரிப்பாளரை மட்டுமே பாதிக்கும். ஆனால், அரசியல் அப்படி அல்ல. அதன் பொறுப்பு மிகப்பெரியது.

கமல் உட்கட்ட சினிமாத்துறையை சேர்ந்த பிரபலங்கள் அவரை (விஜய்) சந்தித்துள்ளனர். நான் சம்பிரதாயத்துக்காக சென்று சந்திப்பவன் அல்ல. அவர் மீதான எதிர்பார்ப்பு நிச்சயம் நிறைவேற்றுவார் என எனக்கு நம்பிக்கை உண்டு. அவருக்கு இரண்டு ஆண்டுகளாவது அவகாசம் கொடுக்க வேண்டும். அவரது தொண்டர்கள் மிகக் கவனமாக செயல்பட வேண்டும். ஏனென்றால், அவர்கள் செய்த தவறுகள் மூலம் நான் ஏற்பட்டுள்ளேன். சினிமா புகழ், இளைஞர்கள், மகளிர் கொண்டு வந்துள்ள மாற்றம் இது.

இவ்வாறு சூப்பர் ஸ்டார் ரஜினிகாந்த் அவர்கள் பேட்டியளித்தார்.

வங்கக் கடலில் காற்றழுத்த தாழ்வுப் பகுதி:

தென்மேற்கு பருவமழை முன் கூட்டியே துவங்கியது!

சென்னை வாணிலை ஆய்வு மையம் தகவல்!

சென்னை, மே 18 - தென்மேற்கு பருவமழை முன் கூட்டியே துவங்கியுள்ளது என்று வாணிலை ஆய்வு மையம் தெரிவித்துள்ளது.

சென்னை வாணிலை ஆய்வு மையம் கூறியிருப்பதாவது:-

தென்மேற்கு பருவமழை தென் கிழக்கு அரபிக்கடல் பகுதிகளிலும், தென்மேற்கு மற்றும் தென்கிழக்கு வங்கக்கடலின் சில பகுதிகளிலும், அந்தமான் கடல் பகுதிகள் மற்றும் நிகோபார் தீவுகளிலும், ஸ்ரீ விஜயபுரம் உள்பட அந்தமான் தீவுகளின் சில பகுதிகளிலும் நேற்று முன்தினம் துவங்கியது. தென்மேற்கு பருவமழை கேரள பகுதிகளில் வரும் 28ம் தேதி துவங்கக்கூடும்.

நேற்று முன்தினம் தென்மேற்கு வங்கக்கடல் மற்றும் அதனை ஓட்டிய

மத்தியமேற்கு வங்கக்கடல் பகுதிகளில் நிலவிய ஆழ்ந்த காற்றழுத்த தாழ்வு பகுதி, நேற்று காலை 8.30 மணிப்பயலில் காற்றழுத்த தாழ்வு பகுதியாக அதே பகுதிகளில் நிலவுகிறது. இதனால் தேனி, திண்டுக்கல், மதுரை கோயம்புத்தூர் மற்றும் நீலகிரி மாவட்டங்களில் ஓரிரு இடங்களில் இடி மின்னல் மற்றும் பலத்த காற்றுடன் (மணிக்கு 30 முதல் 40 கிலோ மீட்டர் வேகத்தில்) கூடிய கன மழை பெய்யக்கூடும்.

தமிழகத்தில் ஓடுகிற இடங்களிலும் புதுவை மற்றும் காணிக்கால் பகுதிகளிலும் இடி மின்னலுடன் கூடிய மிதமான மழை பெய்யக்கூடும். 19ம் தேதி திண்டுக்கல், தேனி, கோயம்புத்தூர் மற்றும் நீலகிரி மாவட்டங்களில் ஓரிரு இடங்களில் இடி மின்னல் மற்றும் பலத்த காற்றுடன் (மணிக்கு 30 முதல் 40 கிலோ மீட்டர் வேகத்தில்) கூடிய கன மழை பெய்யக்கூடும். தமிழகத்தில் ஓடுகிற இடங்களிலும், புதுவை மற்றும் காணிக்கால் பகுதிகளிலும் இடி மின்னலுடன் கூடிய மிதமான மழை பெய்யக்கூடும். 20ம் தேதி தமிழகத்தில் ஓரிரு இடங்களிலும், புதுவை மற்றும் காணிக்கால் பகுதிகளிலும் இடி மின்னலுடன் கூடிய மிதமான மழை பெய்யக்கூடும். 21

மற்றும் 22ம் தேதி தமிழகத்தில் ஓடுகிற இடங்களிலும், புதுவை மற்றும் காணிக்கால் பகுதிகளிலும் லேசான மழை மிதமான மழை பெய்யக்கூடும்.

இன்று முதல் 20ம் தேதி வரை தமிழகம், புதுவை மற்றும் காணிக்கால் பகுதிகளில் அதிகடல் வெப்பநிலை இயல்பை விட ஓரிரு 24 செல்சியஸ் வரை குறைவாகும். சென்னை மற்றும் புறநகர் பகுதிகளை பொறுத்தவரை இன்று வானம் ஓரளவு மேகமூட்டத்துடன் காணப்படும். அதிகபட்ச வெப்பநிலை 3536 செல்சியஸ் ஓட்டும், குறைந்தபட்ச வெப்பநிலை 2829 செல்சியஸ் ஓட்டும் இருக்கக்கூடும். நகரின் ஓடுகிற பகுதிகளில் இடி மின்னலுடன் கூடிய லேசான மழை மிதமான மழை பெய்யப்படுவது, இவ்வாறு வாணிலை மையம் அறிவித்துள்ளது.

